



தேசியச் செய்திகள்

முதல் சுகாதாரம் மற்றும் நல்வாழ்வு மையம்

- ❖ தேசிய சுகாதார பாதுகாப்புத் திட்டமான ஆயுஷ்மான் பாரத் யோஜனாவின் தொடக்கத்தினை (Ayushman Bharat Yojana - National Health Protection Mission-AB-NHPM) குறிப்பதற்காக சத்தீஸ்கர் மாநிலத்தின் பிஜப்பூரில் நாட்டின் முதல் சுகாதாரம் மற்றும் நல் வாழ்வு மையத்தை (Health and Wellness Centre) பிரதமர் தொடங்கி வைத்துள்ளார்.
- ❖ மோடிகேர் (Modicare) என்று அழைக்கப்படும் ஆயுஷ்மான் பாரத் எனும் சுகாதாரக் காப்பீட்டுத் திட்டமானது 2018 ஆம் ஆண்டின் மத்தியப் பொது பட்ஜெட்டில் அறிவிக்கப்பட்டது.
- ❖ 10,500 கோடி ரூபாய் பட்ஜெட் ஒதுக்கீட்டு ஆதரவோடு 2018 ஆம் ஆண்டின் மார்ச் மாதம் மத்திய கேபினெட் இத்திட்டத்திற்கு அனுமதியை வழங்கியுள்ளது.
- ❖ 2011-ஆம் ஆண்டின் சமூக, பொருளாதார மற்றும் சாத்வாரிக் கணக்கெடுப்பின் (Socio Economic and Caste Census 2011-SECC) தரவு தளத்தின் அடிப்படையில் ஏழை மற்றும் பாதிக்கப்படக் கூடிய மக்கள் தொகையைச் சேர்ந்த 10 கோடி குடும்பங்களுக்கு மருத்துவ சுகாதார காப்பீட்டு வசதியை வழங்குவதே ஆயுஷ்மான் பாரத் திட்டத்தின் நோக்கமாகும்.
- ❖ அரசினால் நிதியுதவி அளிக்கப்படுகின்ற உலகின் மிகப்பெரிய மருத்துவ சிகிச்சை சேவை திட்டம் இதுவேயாகும்.
- ❖ ஆயுஷ்மான் பாரத் திட்டத்தின் அமல்பாட்டிற்காக மத்திய மற்றும் மாநில அரசுகளிடையே ஒருங்கிணைப்பை வளர்ப்பதற்காகவும், திறம்பட்ட அமல்பாட்டிற்கு கொள்கை வழிகாட்டுதல்களை வழங்குவதற்காகவும் உச்ச அளவில் ஆயுஷ்மான் பாரத் - தேசிய சுகாதார பாதுகாப்பு திட்டக் குழு ஒன்றும் இத்திட்டத்தின் அமைக்கப்படும்.
- ❖ மத்திய சுகாதாரம் மற்றும் குடும்ப நல்வாழ்வுத் துறை அமைச்சர் இக்கவுன்சிலின் தலைவராவார்.

போஷான் திட்டம்

- ❖ போஷான் அபியான் திட்டத்தின் (Poshan Abhiyaan) கீழ் ஊட்டச்சத்து அளவீடுகள் (nutrition parameter) அடிப்படையில், நிதி ஆயோக் அமைப்பானது இந்திய மாநிலங்களை தரவரிசைப்படுத்த உள்ளது.
- ❖ போஷான் அபியான் திட்டத்தின் கீழான இந்தியாவின் ஊட்டச்சத்து சவால்கள் மீதான தேசியக் குழுவின் (National Council on India's Nutrition Challenges) முதல் சந்திப்பு அண்மையில் நிதி ஆயோக் அமைப்பால் நடத்தப்பட்டது.
- ❖ அமைச்சரகங்களிடையேயான ஒருங்கிணைப்பு மற்றும் மதிப்பாய்வு கூட்டத்தின் மூலம் நாட்டின் முக்கி, ஊட்டச்சத்து குறைபாடு தொடர்பான பிரச்சனைகளை களைவதற்கு நிதி ஆயோக் அமைப்பினால் இந்த சந்திப்பு நடத்தப்பட்டுள்ளது.
- ❖ இந்தியாவில் ஊட்டச்சத்து நிலையினைப் பற்றி ஒவ்வொரு ஆறு மாதங்களுக்கும்



இக்குழு பிரதமரிடம் தன் அறிக்கையை சமர்ப்பிக்கும்.

- ❖ போஷான் அபியான் திட்டத்தின் கீழ் மகப்பேறுடைய பெண்களுக்கு தரமான ஊட்டச்சத்து உணவுப் பொருட்கள் வழங்கப்படும்.
- ❖ போஷான் அபியான் திட்டமானது நாட்டில் ஊட்டச்சத்து குறைபாட்டினையும், வளர்ச்சி குன்றலையும். இளங்குழந்தைகள், பெண்கள் மற்றும் இளம் பெண் குழந்தைகளிடையே இரத்த சோகையை குறைக்கவும், பிறப்பு எடை குறைவை குறைக்கவும் இலக்கினைக் கொண்டுள்ளது.
- ❖ குழந்தைகளிடத்தில் 80 சதவீத மூளை வளர்ச்சியானது அவர்களுடைய வாழ்வின் முதல் 1000 நாட்களில் ஏற்படுவதால், குழந்தைகளுடைய இந்த முக்கிய கால கட்டத்தின் மீது போஷான் அபியான் திட்டம் அதிக கவனத்தை செலுத்த உள்ளது..
- ❖ 0 முதல் 6 வயது வரையிலான குழந்தைகளிடத்தில் வளர்ச்சி குன்றல் (stunting) நிலையினை தற்போதைய 38.4 சதவீதம் என்ற அளவிலிருந்து 2022-ல் 25 சதவீதம் என்ற அளவுக்கு குறைப்பதற்கு இத்திட்டம் இலக்கினைக் கொண்டுள்ளது.

தேசிய தூய காற்று திட்டத்தின் வரைவு

- ❖ மத்திய சுற்றுச்சூழல், வனம் மற்றும் பருவநிலை மாறுபாட்டு அமைச்சகமானது (Union Ministry of Environment, Forest and Climate Change) தேசிய தூய காற்று திட்டத்தின் (National Clean Air Programme - NCAP) முன் வரைவை வெளியிட்டுள்ளது.
- ❖ விரிவான மற்றும் நம்பகமான தரவு தளத்தினிற்காக நாடு முழுவதும் சுற்றுப்புற காற்றின் தரத்தை கண்காணிப்பதற்கு திறனுடைய மற்றும் கைதேர்ந்த சுற்றுச்சூழல் கண்காணிப்பு பிணைய அமைப்பை உருவாக்குவதும் அதனை மேம்படுத்துவது ம் தேசிய தூய காற்று திட்டத்தினுடைய நோக்கமாகும்.
- ❖ இந்த திட்ட வரைவில் மத்திய சுற்றுச் சூழல் அமைச்சகமானது தேசிய தூய காற்று திட்டத்தின் கீழ் நாட்டில் காற்று மாசுபாடுகளை குறைப்பதற்கு தேவையான நடவடிக்கைகளின் தொகுப்பை வழங்கியுள்ளது.
- ❖ அவையாவன:
 - காற்று தர கண்காணிப்பு அமைப்பு
 - தூசு மேலாண்மை மீது அறிவிப்புகளினை வெளியிடல்
 - காற்று தர முன்னறிவிப்பு அமைப்பு
 - உள்ளரங்க காற்று மாசுபாடு கண்காணிப்பு மற்றும் மேலாண்மை.
 - 10 நகரங்களை கொண்ட சூப்பர் நெட்வோர்கை அமைத்தல்
 - காற்று மாசுபடலின் உண்மை நேர கண்காணிப்பிற்கு மாற்றுத் தொழில்நுட்பத்தை அடையாளம் காணல்.
 - காற்று மாசுபடலினால் உண்டாகும் சுகாதார தாக்கங்கள் குறித்த ஆய்வுகள்.
 - NACP திட்டத்தின் அமல்பாட்டின் மதிப்பாய்வு, மதிப்பீடு, சரிபார்ப்பிற்காக மூன்று கட்ட பொறிமுறையை அமைத்தல்.




ராஷ்டிரிய கிராம் சுவராஜ் அபியான்

- ❖ பொருளாதார விவகாரங்கள் மீதான அமைச்சரவைக் குழுவானது (Cabinet Committee on Economic Affairs-CCEA) மறு சீரமைக்கப்பட்ட மத்திய நிதியுதவித் திட்டமான (Centrally Sponsored Scheme) ராஷ்டிரிய கிராம் சுவராஜ் அபியான் (Rashtriya Gram Swaraj Abhiyan-RGSA) என்ற திட்டத்திற்கு அனுமதி வழங்கி வழங்கியுள்ளது.
- ❖ நீடித்த வளர்ச்சி இலக்குகளின் அடைதலுக்கு (Sustainable Development Goals -SDGs) மின் - பஞ்சாயத்து திட்டத்தின் (e-Panchayat Mission Mode Project-MMP) கீழ் திறம்பட்ட மின்-ஆளுகைக்காக புத்தாக்கங்களை தொடங்குவது மீதும், உள்கட்டமைப்புகளை கட்டமைப்பது மீதும், பஞ்சாயத்து அளவிலான அரசு பணியாளர்களின் திறன் வளர்ப்பு பயிற்சியின் மீதும் இந்த மறுசீரமைக்கப்பட்ட திட்டம் கவனம் செலுத்தும்.
- ❖ நாட்டினுடைய அனைத்து மாநிலங்கள் மற்றும் யூனியன் பிரதேசங்களுக்கும் இத்திட்டம் விரிவுபடுத்தப்படும். பஞ்சாயத்து அமைப்புகள் இல்லாது உள்ள அதாவது Part - IX பகுதிகளில் இடம் பெறாத இடங்களில் (non-Part IX areas) உள்ள ஊரக உள்ளூர் அரசுகளின் நிறுவனங்களையும் இத்திட்டம் உள்ளடக்கும்.
- ❖ மத்திய நிதியுதவித் திட்டமான இத்திட்டத்திற்கு மாநிலங்களுக்கு மத்திய அரசின் நிதிப் பகிர்வு விகிதம் (Fund Sharing Ratio) 60 : 40 ஆகும். வடகிழக்கு மாநிலங்களுக்கு மத்திய அரசின் நிதிப் பகிர்வு விகிதம் 90 : 10 ஆகும். யூனியன் பிரதேசங்களுக்கு மத்திய அரசு 100 சதவீதம் நிதியையும் வழங்கும்.

வைரஸ் கல்லீரல் அழற்சியின் கட்டுப்பாட்டிற்கான தேசிய திட்டம்

- ❖ மத்திய சுகாதாரம் மற்றும் குடும்ப நல அமைச்சகமானது (ministry of health and family welfare) 2018-19 ஆம் நிதி ஆண்டிலிருந்து வைரஸ் கல்லீரல் அழற்சியின் கட்டுப்பாட்டிற்கான தேசிய திட்டத்தை (National Programme for Control of Viral Hepatitis) வெளியிட உள்ளது.
- ❖ இதற்காக வேண்டி அடுத்த மூன்று ஆண்டு காலத்திற்கு ரூ.600 கோடி ரூபாய் பட்ஜெட் ஒதுக்கீடு செய்யப்பட்டுள்ளது.
- ❖ நாட்டில் 1.2 கோடி மக்கள் ஹெபடைடிஸ்-சி (Hepatitis C) வைரஸினால் பாதிக்கப்பட்டுள்ளனர் என மத்திய சுகாதார அமைச்சகம் அறிக்கை ஒன்றை வெளியிட்டுள்ளது.
- ❖ ஹெபடைடிஸ்-சி வைரஸினால் உண்டாகும் கல்லீரல் அழற்சியை குணப்படுத்த எந்தவொரு அறியப்பட்ட தடுப்பூசியும் தற்போது இல்லை. ஹெபடைடிஸ்-பி ஆனது பாலுறவு தொடர்பு வழியாக பரவ வல்லது. ஆனால் ஹெபடைடிஸ்-சி பாலுறவு தொடர்பு வழியே பரவாது.
- ❖ ஹெபடைடிஸ்-சி வைரஸானது கல்லீரலை பாதிக்கக்கூடிய இரத்தவழி பரவு வைரஸ் ஆகும். (blood-borne virus)
- ❖ உட்செலுத்தக் கூடிய ஊசிகளின் பயன்பாடு, பாதுகாப்பற்ற ஊசி செலுத்துதல் நடைமுறைகள், பாதுகாப்பற்ற சுகாதார சிகிச்சை, பரிசோதிக்கப்படாத இரத்தம் மற்றும் இரத்தப் பொருட்களின் பரிமாற்றம் ஆகியவற்றின் வழியே ஹெபடைடிஸ்-சி வைரஸ் பரவுகின்றது.
- ❖ ஹெபடைடிஸ்-சி வைரஸிற்கான உலக சுகாதார மையத்தின் புதிய சிகிச்சை வழிகாட்டுதல்களின் கீழ், ஹெபடைடிஸ்-சி வைரஸிற்கான மருந்துப் பொருளாக

சோபோஸ்புவிர் (Sofosbuvir) எனும் மருந்து பரிந்துரைக்கப்பட்டுள்ளது.



- ❖ அனைத்து வகையான ஹெபடைடிஸ்-சி நோயாளிகளுக்கும் ஹெபடைடிஸ்-சி (Hepatitis-C) என்ற கல்லீரல் அழற்சி நோய்க்கு வாய்வழியே உட்கொள்ளத்தக்க மருந்துகளைக் (Oral Medicine) கொண்டு சிகிச்சை அளிக்கவல்ல நாட்டின் முதல் மாநிலமாக ஹரியானா உருவாகியுள்ளது..
- ❖ இதற்காக முதல் முறையாக ஹரியானா மாநிலம் அனைத்து அரசு மருத்துவமனைகளிலும் வாய்மொழியாக உட்கொள்ளும் ஹெபடைடிஸ்-சி நோய்க்கான மருந்துகளை அறிமுகம் செய்துள்ளது.
- ❖ கல்லீரல் அழற்சி என்பது கல்லீரலில் உள்ள செல்கள் வீக்கத்துடன் காணப்படும் நிலை ஆகும். நோய் தொற்றின் வகையைப் பொறுத்து உடலில் உண்டாகும் சிக்கல்கள் வேறுபடும்.
- ❖ ஹெபடைடிஸ் வகை வைரஸ்களால் இந்நோய் ஏற்படுகிறது.
- ❖ ஒவ்வொரு கல்லீரல் அழற்சி வகை நோயும் வெவ்வேறு ஹெபடைடிஸ் வைரஸ் தாக்குதலால் ஏற்படுகிறது. கல்லீரல் அழற்சி / ஹெபடைடிஸ் ஐந்து வகைப்படும். அவை,
 - (i) ஹெபடைடிஸ் - ஏ
 - (ii) ஹெபடைடிஸ் - பி
 - (iii) ஹெபடைடிஸ் - சி
 - (iv) ஹெபடைடிஸ் - டி
 - (v) ஹெபடைடிஸ் - ஈ

சர்வதேசச் செய்திகள்

ஐநா சாலை பாதுகாப்பு அறக்கட்டளை நிதியம்

- ❖ உலகம் முழுவதும் சாலைப் பாதுகாப்பை மேம்படுத்துவதற்காகவும், சாலை விபத்துகளை குறைப்பதற்காகவும், சாலை விபத்துகளால் உண்டாகும் இறப்புகளை குறைத்து உயிர்களைக் காப்பதற்காகவும் ஐநா அவையானது ஐநா சாலை பாதுகாப்பு

அறக்கட்டளை நிதியத்தை (UN Road Safety Trust Fund) தொடங்கியுள்ளது.

- ❖ சாலை பாதுகாப்பு மீதான தீர்மானத்தை ஐநா பொது அவை (UN General Assembly - UNGA) அண்மையில் ஏற்றுக் கொண்டது..
- ❖ ஐ.நாவின் ஐரோப்பாவிற்கான பொருளாதாரக் குழுவானது (UN Economic Commission for Europe-UNECE) ஐநா சாலை பாதுகாப்பு அறக்கட்டளை நிதியத்தின் செயலகமாகும் (secretariat) .
- ❖ சாலை பாதுகாப்பிற்கான பத்தாண்டு (2011 – 20) செயல்பாடுகளுக்கான உலகளாவிய திட்டத்தின் (Global Plan for Decade of Action for Road Safety (2011-20)) ஐந்து தூண்களோடு இணைந்து சாலை பாதுகாப்பிற்கான பிற முயற்சிகளுக்கு இந்நிதியம் ஆதரவு வழங்கும்.
- ❖ அவையாவன
 - மேம்படுத்தப்பட்ட விபத்துக்குப் பின்னான சிகிச்சை
 - சாலை பயன்பாட்டாளர்களின் மேம்பட்ட மனப்போக்கு
 - வாகனங்களின் மேம்படுத்தப்பட்ட பாதுகாப்பு வசதிகள்
 - சாலை உட்கட்டமைப்புகளின் மேம்படுத்தப்பட்ட பாதுகாப்பு மற்றும் பரந்த போக்குவரத்து நெட்வோர்க் அமைப்புகள்
 - வலுப்படுத்தப்பட்ட சாலைப் பாதுகாப்பு மேலாண்மை திறன்கள்
- ❖ அனைத்து நிலைகளிலும் திறம்பட்ட சாலை பாதுகாப்பு செயல்பாடுகளுக்காக மூல ஆதாரங்களின் திரட்டல்களில் உள்ள இடைவெளியை நீக்குவதன் மூலம் உலக சாலை பாதுகாப்பை அதிகரிப்பதில் முன்னேற்றத்தை துரிதப்படுத்துவதே இந்நிதியத்தின் நோக்கமாகும்.

காமன்வெல்த் அரசுத் தலைவர்கள் சந்திப்பு

- ❖ இங்கிலாந்து தலைநகர் இலண்டனில் நடைபெற்ற காமன்வெல்த் நாடுகளினுடைய அரசுத் தலைவர்கள் சந்திப்பில் (Commonwealth Heads of Government Meeting- CHOGM) இந்தியப் பிரதமரும் மற்ற காமன்வெல்த் நாடுகளின் பிற 52 அரசுத் தலைவர்களும் பங்கேற்றுள்ளனர்.
- ❖ இரண்டு ஆண்டுகளுக்கு ஒரு முறை இச்சந்திப்பு நடத்தப்படுகின்றது.
- ❖ நடப்பு பத்தாண்டுகளில் முதல் முறையாக இந்தியப் பிரதமர் ஒருவர் இச்சந்திப்பில் பங்கேற்றுள்ளார்.
- ❖ இச்சந்திப்பின் கருப்பொருள் "பொதுவான எதிர் காலத்தை நோக்கி" (Towards a common future) என்பதாகும்.
- ❖ 4 முக்கிய விவகாரங்கள் மீது இச்சந்திப்பு நடத்தப்பட்டது. அவையாவன
 - தலைவர்களின் அறிக்கை (leaders' statement).





- காமன்வெல்த் நீல சாசனம் (Commonwealth Blue Charter)
- வர்த்தகம் மற்றும் முதலீட்டிற்கான நிரல்கள் (Agenda for Trade and Investment)
- தேர்தல் கண்காணிப்பிற்கான திருத்தப்பட்ட வழிகாட்டுதல்கள் (Revised Guidelines for Election Observation).

காமன்வெல்த் அமைப்பு

- ❖ சம இறையாண்மையுடைய நாடுகள் (equal sovereign states) மற்றும் 53 சுதந்திர நாடுகளின் தன்னார்வ சங்கமே (voluntary association) காமன்வெல்த் அமைப்பாகும். இந்த அமைப்பில் வளர்ந்த பொருளாதாரமுடைய மற்றும் வளரும் நாடுகளும் உள்ளன.
- ❖ காமன்வெல்த் அமைப்பில் ஆப்ரிக்க கண்டத்தைச் சேர்ந்த 19 நாடுகளும், ஆசிய கண்டத்தைச் சேர்ந்த நாடுகளும், கரிபியன் மற்றும் அமெரிக்க கண்டத்தைச் சேர்ந்த 13 நாடுகளும், ஐரோப்பா கண்டத்தைச் சேர்ந்த 3 நாடுகளும், 11 பசுபிக் பெருங்கடல் நாடுகளும் உள்ளன.
- ❖ நவீன காமன்வெல்த் அமைப்பானது 1949 ஆம் ஆண்டு ஏப்ரல் 26 ஆம் தேதி அமைக்கப்பட்டது.
- ❖ காமன்வெல்த் அமைப்பில் உறுப்பு நாடுகளின் நாட்டின் அளவு மற்றும் பொருளாதார வலிமையின் பொருட்டல்லாது அனைத்து நாடுகளும் சம அளவிலான அதிகாரத்தைக் கொண்டுள்ளன.
- ❖ காமன்வெல்த் அமைப்பில் இணைந்த கடைசி நாடு ருவாண்டா ஆகும். இது 2009 ஆம் ஆண்டு காமன்வெல்த் அமைப்பில் இணைந்தது.
